



कार्यालय राहत आयुक्त उत्तर प्रदेश, लखनऊ पताका 'ख'
द्वितीय तल, शास्त्री भवन, उ०प्र० सचिवालय, लखनऊ

संख्या- 35/रा०आ०का०/२०१९-२०

प्रेषक,

संजय गोयल,
राहत आयुक्त,
उ०प्र० शासन।

सेवा में,

समस्त जिलाधिकारी,
उत्तर प्रदेश।

राहत आयुक्त कार्यालय

दिनांक : ०३ मार्च, २०२०

विषय:-कोरोना वायरस (COVID-19) की पूर्व तैयारी एवं जन-जागरूकता के लिए बैठक/वीडियो कान्फ्रेंस किये जाने के संबंध में।

महोदय,

आप अवगत हैं कि वर्तमान में चीन राष्ट्र में नोवल कोरोना वायरस-2019, चाईना का आउटब्रेक सूचित हुआ है। यह वायरस सर्वप्रथम चीन राष्ट्र के वुहान शहर में निमोनिया के रोगियों में अचानक वृद्धि के रूप में सूचित हुआ है। इस वायरस के मनुष्य में संक्रमण से मनुष्यों में फलू जैसे लक्षणों के प्रकट होने की सम्भावनायें व्यक्त की गई हैं।

2- फलू/कोरोना वायरस जैसी किसी आउटब्रेक की स्थिति से निपटने के लिए यह आवश्यक होगा कि जनपद स्तर पर इससे निपटने संबंधी संसाधनों को सूचीबद्ध कर लिया जाए ताकि किसी आपात स्थिति में इन संसाधनों का त्वरित उपयोग किया जा सके। इस क्रम में जनपद स्तर पर निम्नलिखित संसाधनों की सूची दिनांक ०५ मार्च २०२० को आहूत वीडियो कान्फ्रेंसिंग के पूर्व तैयार कर ली जाए:-

- जनपद के समस्त प्राइवेट अस्पताल/प्रेक्टिशनर डाक्टर्स तथा पैरामेडिक स्टाफ का विवरण (फोन नम्बर सहित)।
- सरकारी तथा प्राइवेट एम्बुलेंस की सूची (डाइवर के फोन नम्बर सहित)।
- सरकारी एवं प्राइवेट अस्पतालों में उपलब्ध वेन्टिलेटर फैसेलिटी का विवरण।
- प्राइवेट अस्पतालों में अस्पतालवार उपलब्ध बेडों की संख्या व स्ट्रेचर की संख्या।
- जनपद में उपलब्ध कोई ऐसी बिल्डिंग जो रिहाइसी क्षेत्रों से थोड़ा दूर हो, शौचालय इत्यादि मूलभूत सुविधाएं उपलब्ध हो, जहां आवश्यकता पड़ने पर आइसोलेशन/क्वारेन्टाइन के लिए प्रयोग किया जा सके, का विवरण।
- जनपद में अवस्थित रेलवे, सेना व अन्य विभागों के अस्पतालों में उपलब्ध समस्त संसाधनों यथा-डाक्टर्स, एम्बुलेंस, वेन्टिलेटर फैसेलिटी, बेड आदि की सूची व सम्पर्क सूत्र।

3- उक्त के सम्बन्ध में भारत देश में नोवल कोरोना वायरस-2019, चाईना के प्रसार को न्यून करने, प्रबंधन हेतु अर्न्तविभागीय समन्वय स्थापित करने तथा जन-जागरूकता हेतु दिनांक ०५ मार्च २०२० को दोपहर ०१:०० बजे से ०४:०० बजे तक एक वीडियो कान्फ्रेंस आयोजित की जा रही है।




कार्यालय राहत आयुक्त उत्तर प्रदेश, लखनऊ
द्वितीय तल, शास्त्री भवन, उ०प्र० सचिवालय, लखनऊ

4- उक्त बैठक में जिला एन०आई०सी० में जिलाधिकारी/अपर जिलाधिकारी वि०/रा०, की अध्यक्षता में निम्नलिखित अधिकारियों/स्टेक होल्डर्स द्वारा प्रतिभाग किया जाना है:-

- जिलाधिकारी/अपर जिलाधिकारी वि०/रा०
- प्रमुख चिकित्सा अधीक्षक/मुख्य चिकित्सा अधीक्षक, जिला अस्पताल/मण्डलीय अस्पताल तथा इन चिकित्सालयों के फिजीशियन
- डिस्ट्रिक्ट सर्विलांस ऑफीसर
- रेलवे हॉस्पिटल के अधीक्षक, फिजीशियन, पैथोलॉजिस्ट
- मेडिकल कॉलेज के अधीक्षक, फिजीशियन, पैथोलॉजिस्ट
- ई०एस०आई० हास्पिटल के अधीक्षक, फिजीशियन, पैथोलॉजिस्ट
- सेना अस्पताल के अधीक्षक, फिजीशियन, पैथोलॉजिस्ट
- इण्डियन मेडिकल एसोसिएशन के प्रतिनिधि
- हॉस्पिटल ऑनर एसोसिएशन के प्रतिनिधि

5- उक्त के क्रम में आपसे अनुरोध है कि जनपद के एन०आई०सी० में दिनांक 05 मार्च 2020 को दोपहर 01:00 बजे से 04:00 बजे तक आयोजित होने वाली वीडियो कान्फ्रेंस में उक्त अधिकारियों के साथ प्रस्तर-2 में उल्लिखित सूचनाओं सहित प्रतिभाग करने तथा प्रस्तर-4 में उल्लिखित अधिकारियों/प्रतिनिधियों को बैठक हेतु आमंत्रित करने का कष्ट करें।


भवदीय,



(संजय गोयल)
राहत आयुक्त।

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित-

1. राज्य सूचना अधिकारी, एन०आई०सी० को दिनांक 05 मार्च 2020 को दोपहर 01:00 बजे से 04:00 बजे तक वीडियो कान्फ्रेंसिंग स्लाट बुक करने हेतु।
2. प्रमुख सचिव/सचिव, चिकित्सा एवं स्वास्थ्य विभाग, उ०प्र० शासन।
3. महानिदेशक, स्वास्थ्य विभाग, उ०प्र०।
4. डा० विकासेन्दु अग्रवाल, स्टेट सर्विलांस यूनिट, उ०प्र०।



(संजय गोयल)
राहत आयुक्त।